

பிரசார் பாரதி

அகில இந்திய வானொலி, சென்னை-4

16 04 2026

7 15

வியாழக்கிழமை

காலை

தலைப்புச் செய்திகள்

1. இந்திய பொருளாதாரம் கடந்த சில ஆண்டுகளாக உத்வேகம் அளிக்கும் வகையில் இருப்பதாக குடியரசுத்தலைவர் திருமதி திரௌபதி முர்மு தெரிவித்துள்ளார்.
2. பிரதமர் திரு. நரேந்திர மோடியும், ஆஸ்திரிய பிரதமர் டாக்டர் Christian Stocker-ம் புதுதில்லியில் இன்று இருதரப்பு பேச்சு நடத்துகின்றனர்.
3. மக்கள் தொகை கணக்கெடுப்பின் ஒரு பகுதியாக வீடுகள் குறித்து நேரடியாக தகவல்களை சேகரிக்கும் முதற்கட்டப் பணி கர்நாடகா, சிக்கம் உள்ளட்ட மாநிலங்களில் இன்று தொடங்குகிறது.
4. மேற்காசியாவில் சண்டை நிறுத்தத்தை நீட்டிக்க கோரவில்லை என்றும், ஈரான் உடனான தூதரக ரீதியிலான பேச்சுகள் தொடர்ந்து நடைபெறுவதாகவும் அமெரிக்கா தெரிவித்துள்ளது.
5. ஐ.பி.எல். கிரிக்கெட் போட்டியில் பெங்களூரு அணி 5 விக்கெட் வித்தியாசத்தில் லக்னோ அணியை வென்றது.

--- இனி விரிவான செய்திகள் ---

இந்திய பொருளாதாரம் கடந்த சில ஆண்டுகளாக உத்வேகம் அளிக்கும் வகையில் இருப்பதாக குடியரசுத்தலைவர் திருமதி திரௌபதி முர்மு தெரிவித்துள்ளார்.

நாக்பூரில் நடைபெற்ற இந்திய வருவாய் பணி பயிற்சி அதிகாரிகளின் நிறைவு விழாவில் பங்கேற்று அவர் உரையாற்றினார்.

நேரடி வரி வசூலில் ஏற்பட்டுள்ள நீடித்த வளர்ச்சி மக்களுக்கும், நிர்வாகத்திற்கும் இடையேயான நம்பிக்கையை பிரதிபலிப்பதாகத் தெரிவித்தார்.

வருமான வரிச் சட்டத்தில் மேற்கொள்ளப்பட்டுள்ள திருத்தம், நவீனம் மிக்க எளிமையான வெளிப்படையான வரிவிதிப்பு முறையை ஒட்டிய வரலாற்றுச் சிறப்பு மிக்க நடவடிக்கை என்று அவர் கூறினார்.

இந்திய வருவாய்ப் பணி அதிகாரிகளின் துல்லியமான வெளிப்படையான திறன் மிக்க நடவடிக்கை மூலம் இந்த சீர்தருத்தத்தின் உண்மையான வெற்றி உறுதி செய்யப்படும் என்று குறிப்பிட்டார்.

சட்டம் அமல்படுத்தப்படுவதை உறுதி செய்வது மட்டுமன்றி சமூகத்தின் விளிம்புநிலை மக்கள் உள்ளிட்ட அனைத்து தரப்பினரும்

நேர்மையுடன் நடத்தப்படுவதை உறுதி செய்வது இந்திய வருவாய்ப் பணி அதிகாரிகளின் பொறுப்பு என்று குடியரசுத்தலைவர் குறிப்பிட்டார்.

<<<<>>>>

பிரதமர் திரு. நரேந்திர மோடியும், ஆஸ்திரிய பிரதமர் டாக்டர் Christian Stocker-ம் புதுதில்லியில் இன்று பல்வேறு துறைகளில் இருதரப்பு உறவை வலுப்படுத்துவது குறித்து பேச்சு நடத்துகின்றனர்.

பிராந்திய மற்றும் உலகளாவிய விவகாரங்கள் குறித்தும் அவர்கள் விவாதிக்க உள்ளனர்.

இதுகுறித்து சமூக வலைதளத்தில் பதிவிட்டுள்ள வெளியுறவு அமைச்சர் திரு. ஜெய்சங்கர், இந்திய - ஆஸ்திரிய பிரதமர் இடையேயான சந்திப்பின் மூலம் பல்வேறு துறைகளில் சிறந்த ஒத்துழைப்புக்கான புதிய வழிவகைகள் ஏற்படும் என்று நம்பிக்கை தெரிவித்துள்ளார்.

<<<<>>>>

மக்கள் தொகை கணக்கெடுப்பின் ஒரு பகுதியாக வீடுகள் குறித்து நேரடியாக தகவல்களை சேகரிக்கும் முதற்கட்டப் பணி இன்று தொடங்குகிறது.

இதுகுறித்து உள்துறை அமைச்சகம் வெளியிட்டுள்ள

அறிக்கையில், கர்நாடகா, மிசோரம், ஒடிசா, சிக்கிம், கோவா மற்றும் அந்தமான் நிகோபார் மற்றும் தில்லி கண்டோன்மெண்ட் பகுதியில் இந்த கணக்கெடுக்கும் பணி தொடங்குவதாக கூறியுள்ளது.

இதற்காக கணக்கெடுப்பாளர்கள் வீடு வீடாக சென்று தரவுகளை சேகரிப்பார்கள் என்றும், இப்பணி அடுத்த மாதம் 15ஆம் தேதி வரை ஒரு மாத காலத்திற்கு நடைபெறும் என்றும் தெரிவித்துள்ளது.

சுயமாக தகவல்களை அளிக்கும் வசதியின் மூலம் சுமார் 12 லட்சம் பேர் இணையதளம் வாயிலாக தங்களுடைய தகவல்களை சமர்ப்பித்துள்ளதாக அமைச்சகம் கூறியுள்ளது.

வீடுகள் குறித்த தகவல்களை சுயமாக சமர்ப்பித்தவர்கள் அதற்கான அடையாள ஆவணத்தை தயாராக வைத்திருக்குமாறும், வீடுகளுக்கு வருகைதரும் கணக்கெடுப்பாளர்களிடம் அதைப் பகிர்ந்துகொள்ளுமாறும் தெரிவித்துள்ளது.

அவ்வாறு சுயமாக தகவல்களை சமர்ப்பிக்காதவர்களிடம் மக்கள் தொகை கணக்கெடுப்பாளர்கள் நேரடியாக தகவல்களை சேகரிப்பார்கள் என்றும் உள்துறை அமைச்சகம் தெரிவித்துள்ளது.

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவை தேர்தலையொட்டி, தொகுதி வாரியாக  
எமது செய்தியாளர் வழங்கும் இந்த தொகுப்பில் இன்று  
இடம்பெறுகிறது புதுக்கோட்டை மாவட்டத்திற்கு உட்பட்ட தொகுதிகள்.

(வாய்ஸ் பைட் - தொகுப்பு - 202 செகண்ட்ஸ்)

<<<<>>>>

மேற்காசியாவில் சண்டை நிறுத்தத்தை நீட்டிக்க கோரவில்லை  
என்றும், ஈரான் உடனான தூதரக ரீதியிலான பேச்சுகள் தொடர்ந்து  
நடைபெறுவதாகவும் அமெரிக்கா தெரிவித்துள்ளது.

இதுகுறித்து தெரிவித்துள்ள வெள்ளை மாளிகை  
செய்தித்தொடர்பாளர் கரோலின் லெவிட், அமெரிக்கா - ஈரான்  
இடையேயான பேச்சுகள் ஆக்கப்பூர்வமான முறையில் நடைபெற்று  
வருவதாக கூறியுள்ளார்.

இரு நாடுகளுக்கு இடையே ஒப்பந்தம் ஏற்படுவதற்கான  
வாய்ப்புகள் இருப்பதாக அமெரிக்கா நம்புவதாக அவர் தெரிவித்தார்.

அத்துடன் அமெரிக்க குழு இஸ்லாமாபாதிற்ரு திரும்பக்கூடும்  
என்றும் அவர் கூறியுள்ளார்.

இதற்கிடையே அமெரிக்கா - ஈரான் அமைதிப் பேச்சுகளை  
மீண்டும் தொடங்கும் முயற்சியாக பாகிஸ்தான் ராணுவ தளபதி அசிம்  
முனீர், டெஹ்ரான் சென்றுள்ளதாக தகவல்கள் தெரிவிக்கின்றன.

<<<<>>>>

இந்தியா - உஸ்பெகிஸ்தான் ராணுவ கூட்டுப் பயிற்சி  
உஸ்பெகிஸ்தானில் நேற்று தொடங்கியது.

கடல் மார்க்கத்தில் சட்டவிரோதமாக செயல்படுவோரை  
ஒழிப்பதை இலக்காகக் கொண்டு சிறப்பு கவனம் செலுத்தி கூட்டுப்  
பயிற்சி நடைபெறுகிறது.

இந்த பயிற்சி இம்மாதம் 25ஆம் தேதி வரை நடைபெறும் என்று  
தெரிவிக்கப்பட்டுள்ளது.

<<<<>>>>

உத்தரப்பிரதேச மாநிலம் பிரயாக்ராஜில் நேற்றிரவு ரயில்  
மோதியதில் 5 பேர் உயிரிழந்தனர்.

Karchhana பகுதியில் Pachdeora என்ற இடத்தில் இந்த சம்பவம் நிகழ்ந்த தாகவும், உயிரிழந்தவர்களை அடையாளம் காணி பணி நடைபெற்று வருவதாகவும் காவல்துறையினர் தெரிவித்தனர்.

<<<<>>>>

ஐ.பி.எல். கிரிக்கெட் போட்டியில் பெங்களூரு அணி 5 விக்கெட் வித்தியாசத்தில் லக்னோ அணியை வென்றது.

பெங்களூருவில் நடைபெற்ற இப்போட்டியில் முதலில் பேட் செய்த லக்னோ நிர்ணயிக்கப்பட்ட 20 ஓவரில் 146 ரன் எடுத்து ஆட்டமிழந்தது.

பின்னர் களமிறங்கிய பெங்களூரு 15 புள்ளி ஒரு ஓவரில் 5 விக்கெட் இழப்புக்கு 149 ரன் எடுத்து வெற்றி பெற்றது.

மும்பையில் இன்று நடைபெற உள்ள ஆட்டத்தில் மும்பை அணி - பஞ்சாபை எதிர்கொள்கிறது.

-----

கேண்டிடேட்ஸ் செஸ் சாம்பியன் போட்டியின் மகளிர் பிரிவில் இந்தியாவின் வைஷாலி பட்டம் வென்றார்.

சைப்ரசில் நடைபெற்ற இப்போட்டியில் அவர் இறுதிச்சுற்றில் ரஷ்யாவின் Catelyna Lagno-ஐ வென்றார்.

14 சுற்றுகள் முடிவில் அவர் எட்டரை புள்ளிகள் பெற்று இப்பட்டத்தைக் கைப்பற்றினார்.

இந்த வெற்றியின் மூலம் இந்த ஆண்டு இறுதியில் நடைபெற உள்ள உலக செஸ் சாம்பியன் போட்டியில் சீனாவின் Juwein Jun-ஐ எதிர்கொள்கிறார்.

-----

சர்வதேச மகளிர் கால்பந்துப் போட்டியில் இந்தியா 3ஆம் இடத்தைப் பெற்றது.

கென்யாவின் நைரோபியில் நடைபெற்ற இப்போட்டியில் 3ஆம் இடத்திற்கான ஆட்டத்தில் இந்திய மகளிர் அணி 3-2 என்ற கோல் கணக்கில் மலாவியை வென்றது.

இந்திய அணியின் அஸ்தம் ஓரான், அவேகா சிங், பிரியதர்ஷினி செல்லதுரை ஆகியோர் தலா ஒரு கோல் அடித்தனர்.

-----

ஜெர்மனியின் Munich-ல் நடைபெற்று வரும் சர்வதேச டென்னிஸ் போட்டியில் இந்தியாவின் யூகிபாம்ரி - நியூசிலாந்தின் மைக்கேல் வீனஸ் இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதிக்கு முந்தைய சுற்றில் இந்த  
இணை 7-5, 7-6 என்ற செட் கணக்கில் ஜெர்மனி இணையை  
வென்றது.

<<<<The End>>>>